



# ଆଭାସ ଧର୍ମୀ ଗଳ୍ପର ସ୍ଵର : ଗାଳ୍ପିକ ନିମାଇଁ ଚରଣ ପଟ୍ଟନାୟକ

ଅଭିମନ୍ୟୁ ସାହୁ

ଗବେଷକ, ଓଡ଼ିଆ ଭାଷା, ସାହିତ୍ୟ ଓ ଅନୁବାଦ ବିଭାଗ, ମା ମାଣିକେଶ୍ଵରୀ ବିଶ୍ଵବିଦ୍ୟାଳୟ, ଭବାନୀପାଟଣା, କଳାହାଣ୍ଡି

Date Of Submission: 07-01-2026

Date Of Publication: 14-04-2026

ABSTRACT || ସଂକ୍ଷିପ୍ତ ସାର

ଆଭାସଧର୍ମୀ ଗଳ୍ପ ଓଡ଼ିଆ ଗଳ୍ପ ସାହିତ୍ୟ ଜଗତର ଏକ ମାଲ୍ ଖୁଣ୍ଟି କହିଲେ ଅତ୍ୟୁକ୍ତି ହେବ ନାହିଁ । ଗଳ୍ପର ଶୈଳୀ ସମସ୍ତଙ୍କ ପାଖରେ ନ ଥାଏ । ଗଳ୍ପଟିଏ ଲେଖିବାକୁ ହେଲେ ନିଜର ସୃଜନ ଶକ୍ତିକୁ ଜାଗ୍ରତ କରିବାକୁ ପଡ଼ିଥାଏ । ଗଳ୍ପଟିଏ ଭାବିବା ସହଜ ହୋଇଥାଏ କିନ୍ତୁ; ଶୃଙ୍ଖଳିତ ଭାବରେ ସଜ୍ଜିତ କରିବା ସମସ୍ତଙ୍କ ନିକଟରେ ଦେଖାଯାଇନଥାଏ । ବ୍ୟକ୍ତିର ଦୈନନ୍ଦିନ ଜୀବନର ବିଶେଷ ମୁହୂର୍ତ୍ତର ଭାବାବେଗର ପରିପ୍ରକାଶ ଘଟିଥାଏ ଏହି ଆଭାସ ଗଳ୍ପରେ । ସାଂପ୍ରତିକ ସମୟର ଗାଳ୍ପିକଟିଏ ଦୀର୍ଘ ସମୟ ବ୍ୟୟରେ କେତେକ କାହାଣୀକୁ ଏକତ୍ର କରି ଗଳ୍ପ ଲେଖିଥାଏ କିନ୍ତୁ; ଅଧୁନା ପାଠକମାନେ ବିରାଟ କାୟା କାବ୍ୟ, ଉପନ୍ୟାସ ଓ ଗଳ୍ପ ଇତ୍ୟାଦିକୁ ଅଧ୍ୟୟନ କରିବାକୁ ଇଚ୍ଛା ପ୍ରକାଶ କରୁନାହାନ୍ତି । ଶିଶୁଟିଏ କାନ୍ଦିଲେ ଯେପରି ଖେଳନା ମାଧ୍ୟମରେ ତାର ମାନସିକତାରେ ପରିବର୍ତ୍ତନ ଆଣାଯାଇଥାଏ, ଠିକ୍ ସେହିପରି ଆଭାସ ଗଳ୍ପ ଅଧ୍ୟୟନ କରି ପାଠକର ଅନ୍ତର ଭିତରେ ନାନାଦି ଭାବାବେଗର ସୃଷ୍ଟି ଜନ୍ମା ଯାଇଥାଏ । ଆଭାସ ଗଳ୍ପ ମୁଖ୍ୟତଃ କମ୍ ଶବ୍ଦ ବିନ୍ୟାସରେ ଓ କମ୍ ସମୟ ମଧ୍ୟରେ ତାର ମୌଳିକତା ପ୍ରକାଶ କରିଥାଏ । ଏହି ଗଳ୍ପ କିପରି ଓଡ଼ିଆ ସାହିତ୍ୟ କ୍ଷେତ୍ରରେ ନିଜର ସ୍ଵତନ୍ତ୍ରତା ବଜାୟ ରଖିଛି ତାହା ଆଲୋଚନା କରାଯାଇଛି ।

**ARTICLE NUMBER:** BB-II-II-2026-01  
**ORC ID:** 0009-0006-9471-7716  
**DOI:** 10.64647/bb.vol.2.issue.2.2026.1  
**E-MAIL:** abhi.topnet@gmail.com  
**REVIEW STATUS:** Double-Blind Peer Reviewed  
**LANGUAGE OF THE ARTICLE:** Odia  
**TYPE OF ARTICLE:** Analytical Research

**ପ୍ରମୁଖ ଶବ୍ଦାବଳୀ :**  
 ସୃଷ୍ଟି, ଆଭାସ ଗଳ୍ପ, ମୌଳିକତା, ଉତ୍ତର ଷାଠିଏ

ଆଧୁନିକ ମଣିଷର ଜୀବନ ପ୍ରତିଟି ମୁହୂର୍ତ୍ତରେ ଚଳଚଞ୍ଚଳ । ମଣିଷର ରୁଚିର ପରିବର୍ତ୍ତନ ଅନୁଯାୟୀ କଳା ସର୍ବଦା ପରିବର୍ତ୍ତନଶୀଳ । ସାଂପ୍ରତିକ ସମୟରେ କିପରି ମନୁଷ୍ୟର ବ୍ୟସ୍ତ ବହୁଳ ଜୀବନରେ ଗଳ୍ପ, ଉପନ୍ୟାସ, ପ୍ରବନ୍ଧ ପାଠ କରିବାର ଅଭିଳାଷ ମଉଳି ଯାଉଛି । ତେଣୁ ଏ କ୍ଷେତ୍ରରେ ଆଭାସ ଗଳ୍ପ ଓ ମିନିଗଳ୍ପ କିପରି ସରସ ସୁନ୍ଦର ଜୀବନରେ ସହାୟକ ହୋଇପାରୁଛି ତାହା ଆଲୋଚ୍ୟର ବିଷୟବସ୍ତୁ । ଆଭାସ ଗଳ୍ପ, ଗଳ୍ପର ସଂକ୍ଷିପ୍ତାକରଣ ରୂପେ । ଏହା ସ୍ଵତନ୍ତ୍ର ଭାବରେ ସୃଜାୟ ଶୈଳୀରେ ଉଦ୍ଭାସିତ । ସମାଲୋଚକ ବୈଷ୍ଣବ ଚରଣ ସାମଲଙ୍କ ମତରେ “ଆଧୁନିକ ଜୀବନର ମୁହୂର୍ତ୍ତ ସର୍ବସ୍ଵ ଅଭିଜ୍ଞତାକୁ ନେଇ ଯେଉଁ ଆଭାସ ଗଳ୍ପ ସୃଷ୍ଟି କରାଯାଇଛି ତା’ର ଏକ ସ୍ଵତନ୍ତ୍ର ଭୂମିକା ରହିଛି ,ଏଥିରେ ସନ୍ଦେହ ନାହିଁ । ଆଜିର ଜୀବନ ହେଉଛି ମୁହୂର୍ତ୍ତର ଜୀବନ । ପ୍ରତ୍ୟେକ ମୁହୂର୍ତ୍ତ ମଣିଷ ପକ୍ଷରେ ମୂଲ୍ୟବାନ । ସେହି ମୁହୂର୍ତ୍ତଗୁଡ଼ିକ ମହାସମୁଦ୍ରରେ ଦେଖାଦେଉଥିବା ତରଙ୍ଗ ଭଳି

କ୍ଷଣିକ ହେଲେ ହେଁ ତରଙ୍ଗର କ୍ଷଣିକ ମାଧୁର୍ଯ୍ୟ ଭଳି ଏଗୁଡ଼ିକ ବୈଚିତ୍ର୍ୟ ବିମଣ୍ଡିତ । ଏଗୁଡ଼ିକ ସ୍ଵଚ୍ଚିତ୍ର ସାଗରରେ ନିମଜ୍ଜିତ ହୋଇଯାଉଥିଲେ ହେଁ ବେଳେବେଳେ ମାନସ ରାଜ୍ୟକୁ ଚକିତ ଉଦ୍ଭାସ କରେ । ଏହି ମୁହୂର୍ତ୍ତର ଅନୁଭୂତି କ୍ଷଣିକ ମାତ୍ର ଏହାର ପ୍ରଭାବ ଗର୍ଭୀର ଭାବବ୍ୟଞ୍ଜକ । ଏ ଅନୁଭୂତି ବସ୍ତୁତଃ ଏକକ । ଏକାନ୍ତ ବ୍ୟକ୍ତିଗତ ଆତ୍ମାର ନିଭୂତ ଅନୁଚିନ୍ତା ହିଁ ସାଧାରଣତଃ ଆଭାସ ଗଳ୍ପରେ ପ୍ରତିଫଳିତ । ସେହି ଆତ୍ମିକ ସଂଳାପର ଅନ୍ତର୍ନିହିତ ଭାବାବେଗକୁ କେତେକ ଚିତ୍ରକଳ୍ପ ଓ ପ୍ରତୀକ ମାଧ୍ୟମରେ ତଥା କାବ୍ୟିକ ଆବେଗ ସାହାଯ୍ୟରେ ରୂପାୟିତ କରାଯାଇଥାଏ । ଏହାକୁ ହିଁ କୁହାଯାଏ ଆଭାସ ଗଳ୍ପ ବା ଆଭାସ ଚିତ୍ର । ” (ଓଡ଼ିଆ ଗଳ୍ପ : ଉନ୍ନେଷ ଓ ଉତ୍ତରଣ ,ପୃ-୭୩)

ଏହାର ସୃଷ୍ଟି ସମ୍ପର୍କରେ ଯଦି ଦୃଷ୍ଟି ଦେବା “ସର୍ବପ୍ରଥମେ ୧୯୦୪ ମସିହାରେ ଗ୍ରୀକ୍ ର ଦୈନିକ ସମ୍ବାଦପତ୍ର ‘ଲମାର୍ଟିନ’ର କ୍ରୋଡ ପତ୍ରରେ ବିଶ୍ଵବିଖ୍ୟାତ ସାହିତ୍ୟିକ ଫେଲିକ୍ସ ଓ ଫେରିଅନଙ୍କର



କେତୋଟି ତିନିଧାଡ଼ିଆ ଗଳ୍ପ ପ୍ରକାଶ ପାଇଥିଲା । ପରବର୍ତ୍ତୀ ସମୟରେ ବିଶ୍ୱସାହିତ୍ୟରେ ଏହି ଶୈଳୀରେ କ୍ରମବିକାଶ ଘଟି ସାଂପ୍ରତିକ ଆଭାସ ଗଳ୍ପ ସୃଷ୍ଟି ହୋଇଛି ।” (ଓଡ଼ିଆ ଗଳ୍ପରେ ନବ ଚେତନା, ପୃ - ୨୧୩) ଫ୍ରାନ୍ସରେ ଏହି ଗଳ୍ପର ପ୍ରଥମ ପ୍ରୟୋଗ କରାଯାଇଥିଲା ବୋଲି କେତେକ ଆଲୋଚକ ମତବ୍ୟକ୍ତ କରିଥାନ୍ତି । ଅନ୍ୟ ଅର୍ଥରେ କହିଲେ ଯେତେବେଳେ ଗଳ୍ପରେ କୌଣସି ନିର୍ଦ୍ଦିଷ୍ଟ ଗଳ୍ପାଂଶ ଥାଇ ଏକାଧିକ ମାନସିକ ଭାବାବେଗ କାବ୍ୟିକ ଶୈଳୀରେ ପରିପ୍ରକାଶ ହୋଇଥାଏ, ସେତେବେଳେ ତାହା ଆଭାସ ଗଳ୍ପ ହୁଏ । ବ୍ୟକ୍ତିର ନିଜ ଆକସ୍ମିକ ଚିନ୍ତନ ବା ଅନୁଭୂତି ମୁଖ୍ୟତଃ ଆଭାସ ଗଳ୍ପର ରୂପ ଦେଇଥାଏ । ଗୋଟିଏ ମୁହୂର୍ତ୍ତର ଘଟଣା ଅନ୍ୟ ମୁହୂର୍ତ୍ତରେ ବିଲୀନ ହୋଇ ଯାଇଥାଏ, ତେଣୁ ବିଭିନ୍ନ ମୁହୂର୍ତ୍ତର ଭାବାବେଗ ଘଟଣାକୁ ଗୋଟିଏ ସାର୍ଥକ ଚିତ୍ରକଳ୍ପ ଆଭାସ ଗଳ୍ପରେ ପ୍ରକାଶ କରାଯାଇଥାଏ ।

ଆଭାସର ଅର୍ଥ ସୂଚନା ବା ସଂକ୍ଷିପ୍ତ ବିବରଣୀ । ସାଧାରଣତଃ ଯେଉଁ ଗଳ୍ପରେ ବିସ୍ତୃତ ଭାବରେ ବର୍ଣ୍ଣନା ନ କରାଯାଇ, କେବଳ ମାତ୍ର ସୂଚନା ପ୍ରଦାନ କରାଯାଇଥାଏ । ପ୍ରକୃତରେ ତାହା ହିଁ ଆଭାସ ଗଳ୍ପ । ଅନ୍ୟ ଅର୍ଥରେ ଏହାକୁ କେହି କେହି ଆଭାସ ଚିତ୍ର ବା ରେଖାଚିତ୍ର ବୋଲି ମତ ପ୍ରଦାନ କରିଥାନ୍ତି । ଏହାର ଇଂରାଜୀର ନାମ (sketch) । ଜୀବନର ବାସ୍ତବତାକୁ ଏହା ଚିତ୍ରିତ କରି ନଥାଏ । କେବଳ ଘଟଣା ସମ୍ପର୍କରେ ସୂଚନା ପ୍ରଦାନ କରିବା ଏହାର ପ୍ରମୁଖ ଲକ୍ଷ୍ୟ । ଆଭାସ ଗଳ୍ପ ସାଧାରଣତଃ ଗପ ପରି ମନେ ନହେଲେ ବି ତାହା ସମଗ୍ର କଥାବସ୍ତୁକୁ ସୂଚିତ କରିଥାଏ ଏବଂ ଏହା କ୍ରମଶଃ ଏକ ବିରାଟ ଗଳ୍ପ ଆଡ଼କୁ ଗତିଶୀଳ ହୋଇଥାଏ । ଚିତ୍ରକଳାରେ ଘନବାଦ ବା (cubisim) ଏବଂ ରେଖାଚିତ୍ର ବା (Graphics) ଆର୍ଟ ଶୈଳୀରୁ ଏହି ସାହିତ୍ୟର ଧାରା ଆସିଅଛି । ଆଲୋଚକ ବୈଷ୍ଣବ ଚରଣ ସାମଲ କୁହନ୍ତି – “ ଏକାନ୍ତ ବ୍ୟକ୍ତିଗତ ଆତ୍ମାର ନିଭୂତ ଅନୁଚିନ୍ତା ହିଁ ସାଧାରଣତଃ ଆଭାସ ଗଳ୍ପରେ ପ୍ରତିଫଳିତ । ସେହି ଆତ୍ମିକ ସଂଳାପରେ ଅନ୍ତର୍ନିହିତ ଭାବାବେଗକୁ କେତେକ ଚିତ୍ରକଳ୍ପ ଓ ପ୍ରତୀକ ଜରିଆରେ ଏବଂ କାବ୍ୟିକ ଆବେଗ ସାହାଯ୍ୟରେ ରୂପାୟିତ କରାଯାଇଥାଏ । ଏହାକୁ ହିଁ କୁହାଯାଏ ଆଭାସ ଗଳ୍ପ ବା ଆଭାସ ଚିତ୍ର ।” (ଓଡ଼ିଆ ସାହିତ୍ୟର ଗତି ଓ ପ୍ରକୃତି, ପୃ - ୫୭ )

ଓଡ଼ିଆ ଗଳ୍ପ ଜଗତରେ ସୃଷ୍ଟି କରୁଥିବା ଗାଳ୍ପିକମାନଙ୍କ ରଚନା ପରିମାଣାତ୍ମକ ଦୃଷ୍ଟିରୁ ସ୍ୱଳ୍ପ ହେଲେ ମଧ୍ୟ ଗୁଣାତ୍ମକ ଦୃଷ୍ଟିରୁ ବେଶ୍ ପ୍ରଶଂସନୀୟ । ଆଭାସ ଗଳ୍ପର ସୃଷ୍ଟି ମୁଖ୍ୟତଃ ଉତ୍ତର ଷାଠିଏ କାଳରୁ ଜନ୍ମ ଲାଭ କରିଅଛି ବୋଲି ମନେ କରାଯାଏ । ଅନେକ ଗଳ୍ପ ଅଛି ଯାହାକୁ କାହାଣୀ ପ୍ରାଧାନ୍ୟ, ଚରିତ୍ର ପ୍ରାଧାନ୍ୟ, ଘଟଣା ପ୍ରାଧାନ୍ୟକୁ ଗୁରୁତ୍ୱାରୋପ କରାଯାଇଥାଏ କିନ୍ତୁ; ଏ ଧରଣର ଗଳ୍ପରେ ସେ ସମସ୍ତ କଥାବସ୍ତୁର ଅବତାରଣା କରାଯାଇନଥାଏ, କେବଳ ସେ ସମ୍ପର୍କରେ

ସୂଚିତ କରାଯାଇଥାଏ । ତେଣୁ ସଫଳ ଆଭାସଧର୍ମୀ ଗଳ୍ପ ପାଇଁ ଲେଖକର ପରିଗ୍ରମ ଯେତିକି ଆବଶ୍ୟକ ତା’ ଅପେକ୍ଷା ପାଠକର ବୌଦ୍ଧିକ ଗ୍ରହଣଶୀଳତା ଯଥେଷ୍ଟ ଦରକାର । ସମାଲୋଚକ ବୈଷ୍ଣବ ଚରଣ ସାମଲଙ୍କ ମତରେ-“ଗାଳ୍ପିକ ବ୍ରହ୍ମାନନ୍ଦ ପଣ୍ଡାକୁ ଓଡ଼ିଆ ଆଭାସ ଗଳ୍ପର ଜନକ କହିଲେ ଭୁଲ୍ ହେବ ନାହିଁ । ” (ଓଡ଼ିଆ ସାହିତ୍ୟର ଗତି ଓ ପ୍ରକୃତି-ପୃ , ୫୭ ) ପରେ ପରେ ନୁତନ ଭାବରେ ରବି ପଟ୍ଟନାୟକ, ଶାନ୍ତନୁ ଆଚାର୍ଯ୍ୟ, ନିମାଇଁ ଚରଣ ପଟ୍ଟନାୟକ, ପ୍ରଫୁଲ୍ଲ କୁମାର ପଟ୍ଟନାୟକ, ପ୍ରଫୁଲ୍ଲ କୁମାର ତ୍ରିପାଠୀ, ରତ୍ନାକର ଚଇନି, ପୂର୍ଣ୍ଣାନନ୍ଦ ଦାନୀ, କହ୍ନେଇଲାଲ ଦାସ ଓ ତୋଳାମଣି ପୁରୋହିତ ପ୍ରମୁଖ ଓଡ଼ିଆ ସାହିତ୍ୟିକ ଆଭାସ ଗଳ୍ପ କ୍ଷେତ୍ରରେ ଆପଣାର ସ୍ୱକାୟତା ପ୍ରତିପାଦିତ କରିଛନ୍ତି । ଏତଦ୍ ସହିତ ଶାନ୍ତନୁ ଆଚାର୍ଯ୍ୟଙ୍କ ‘ଶେଷ ସମ୍ବାଦ’, ରବି ସ୍ୱାଇଁଙ୍କ ‘ସମ୍ବିତ’, ରବି ପଟ୍ଟନାୟକଙ୍କର ‘ଅସାମାଜିକ ଡାଏରୀ’, ପ୍ରଫୁଲ୍ଲ ତ୍ରିପାଠୀଙ୍କ ‘ତରଙ୍ଗ’, ‘ଗଙ୍ଗା’, ‘ହୁଗୁଳି ଓ ମହାନଦୀ’ ‘ଗୋଟିଏ ଅସଲ କଥା’, ‘ଦୁଇଟି ଅଜ୍ଞାନ’, ‘ସବୁ ଗଲା ପରେ ଏବଂ ନିମାଇଁ ଚରଣ ପଟ୍ଟନାୟକଙ୍କର ‘ନିରାମୀ’, ‘ସୃଷ୍ଟି ଓ ସ୍ରଷ୍ଟା’, ‘ଲାଜକୁଳୀ ଲତା’, ‘ପଦ୍ମତୋଳା’ ଆଦି ଗଳ୍ପ ଗୁଡ଼ିକ ଆଭାସ ଗଳ୍ପକୁ ନମୁନା ଭାବେ ଗ୍ରହଣ କରାଯାଇପାରେ ।

ନିମାଇଁ ଚରଣ ପଟ୍ଟନାୟକ ଉତ୍ତର ଷାଠିଏ ପିଢ଼ିର ଜଣେ ଧୂରାଣ ଗାଳ୍ପିକ ଭାବରେ ବେଶ୍ ପରିଚିତ । ଶ୍ରୀ ବ୍ରହ୍ମାନନ୍ଦ ପଣ୍ଡାଙ୍କ ସମୟରେ ଆଭାସ ଗଳ୍ପର ସବୁ ସଂରଚନା ସମ୍ଭବ ହୋଇପାରିଛି । ସେ ହେଉଛନ୍ତି ଏହି ଧରଣ ଗଳ୍ପର ପ୍ରଷ୍ଠା । ପରବର୍ତ୍ତୀ ସମୟରେ ରବି ପଟ୍ଟନାୟକ, ଶାନ୍ତନୁ ଆଚାର୍ଯ୍ୟ , ପ୍ରଫୁଲ୍ଲ କୁମାର ତ୍ରିପାଠୀ , କହ୍ନେଇ ଲାଲ ଦାସଙ୍କ ସମେତ ନିମାଇଁ ଚରଣ ପଟ୍ଟନାୟକଙ୍କ ନାମ ଉଲ୍ଲେଖ ରହିଅଛି ।

ନିମାଇଁ ଚରଣ ପଟ୍ଟନାୟକଙ୍କ ଅନେକ ଗଳ୍ପରେ ଏହି ଆଭାସ ଗଳ୍ପର ପ୍ରଭାବ ଦେଖିବାକୁ ମିଳି ନ ଥିଲେ ମଧ୍ୟ ଯେଉଁ କିଛିଟା ସ୍ୱରୂପ ଦେଖିବାକୁ ମିଳିଅଛି ତାହା ଖୁବ୍ ଓଜନଦାର । ପରିମାଣ ଦୃଷ୍ଟିରୁ ସ୍ୱଳ୍ପ ହେଲେ ମଧ୍ୟ ଗୁଣାତ୍ମକ ଦୃଷ୍ଟିରୁ ବେଶ୍ ପ୍ରସିଦ୍ଧି ଅର୍ଜନ କରିପାରିଛି । ତାଙ୍କ ରଚନାରେ “ନିରାମୀ”, “ସୃଷ୍ଟି ଓ ସ୍ରଷ୍ଟା”, “ଲାଜକୁଳୀ ଲତା” ଓ “ପଦ୍ମତୋଳା” ଆଦି ଆଭାସ ଗଳ୍ପଗୁଡ଼ିକ ତାଙ୍କ ପ୍ରତିଭାର ପ୍ରକୃତ ପରିଚୟ ପ୍ରଦାନ କରିଥିବାର ଦେଖାଯାଏ । ଏମିତି କି ଦୀର୍ଘ ଗଳ୍ପଗୁଡ଼ିକରେ ମଧ୍ୟ ସେ କ୍ଷୁଦ୍ରତା ମଧ୍ୟରେ ପ୍ରତୀତି ଆଣିବା ପାଇଁ ଚେଷ୍ଟା କରିଛନ୍ତି । ମଣିଷ ଜୀବନର ରହସ୍ୟ, ସାମାଜିକ ସମସ୍ୟା, ମାନସିକ ଭାବାବେଗ, ସମାଜତତ୍ତ୍ୱ, ଧର୍ମ ଓ ଦର୍ଶନ ଏହି ଗଳ୍ପ ମାଧ୍ୟମରେ ଖୁବ୍ ସୁନ୍ଦର ଭାବେ ଦର୍ଶାଇଛନ୍ତି । ତାଙ୍କ ଦ୍ୱାରା ସମ୍ଭବ ହୋଇପାରିଥିବା ରଚନା ମଧ୍ୟରୁ କିଛି ଅଂଶ ନିମ୍ନରେ ବର୍ଣ୍ଣିତ କରାଯାଇଅଛି ।

“ନିରାମୀ” ଗଳ୍ପକୁ ଲକ୍ଷ୍ୟ କଲେ ଜଣାପଡ଼େ ସେ ଗଳ୍ପର



ଆରମ୍ଭରେ ଉତ୍ସାହ ଓ ଇଚ୍ଛାତପର୍ମା ଶବ୍ଦର ପ୍ରୟୋଗ ହୋଇଛି । ଆଲୋଚ୍ୟ ଗଳ୍ପରେ ଜଣେ ପୁରୁଷ ହନୁମାଙ୍କ ଅତ୍ୟଧିକ ମାତ୍ରାରେ କାମାସକ୍ତ ହୋଇପଡ଼ିଛି । ନିଜର ବଂଶ ବିସ୍ତାର କରିବାକୁ ଦେଇନାହିଁ । ତା' ପୂର୍ବରୁ ସମସ୍ତ ଅଣ୍ଡିରା ଛୁଆକୁ ଜନ୍ମରୁ ମାରି ଦେଇଛି । ଏ ସମସ୍ତ ଦୃଶ୍ୟ ପରେ ବାନର ଯୁଧିଷ୍ଠିର ହନୁ ନିଷ୍ଠୁକ ଭାବରେ ବିଳାସୀ ଜୀବନଯାପନ କରିଅଛି । କ୍ରମଶଃ ବାର୍ଦ୍ଧକ୍ୟ ଅବସ୍ଥା ସ୍ୱର୍ଣ୍ଣ କରିବାରୁ ଗୋଟିଏ ଶିଶୁ ପୁତ୍ରକୁ ବଂଶରକ୍ଷା ନିମନ୍ତେ ଛାଡ଼ି ଦେଇଥାଏ ।

ବୟସର ପରିଣତ ଅବସ୍ଥାରେ ସେ ଆବିଷ୍କାର କରିଛି ତାର ଏକମାତ୍ର ଦାୟିତ୍ୱ ଜଣେ କେଳାଦୂରା ଫାଶବଦ । ତାଙ୍କୁ ରକ୍ଷା କରିବାକୁ ଯାଇ ହନୁ ବୃକ୍ଷ ଉପରୁ ଲମ୍ଫ ପ୍ରଦାନ କରିଛି ଏବଂ ଭୂପତିତ ହୋଇଛି । ବୋଧହୁଏ ତା ଜୀବନର ବିଫଳତାର ଏହା ପ୍ରଥମ ପାହାଚ । ଏହାକୁ ଅତିକ୍ରମ କରି ନପାରି ଅନେକ କ୍ଷୋଭ ପ୍ରକାଶ କରିଅଛି । ଶେଷରେ ବାନର ଯୁଧିଷ୍ଠିର କୋଳାହଳ ଭିତରେ ଦୂରରୁ ଶୁଣାଯାଇଥିଲା ବାନର ଶିଶୁର ଅସ୍ୱସ୍ତ ଆର୍ତ୍ତ ଚିତ୍କାର .... । (ନିରାମା - ପୃ.୧୮୭) ନିରାମା ପଶୁ ଜୀବନକୁ କେନ୍ଦ୍ରକରି ସାଧାରଣ ଗଳ୍ପଟିଏ ହୋଇ ମଧ୍ୟ ବାର୍ଦ୍ଧକ୍ୟରେ ସ୍ୱାଭିମାନ ଏବଂ ସାମର୍ଥ୍ୟ କିପରି ବଳି ପଡ଼ିଥାଏ ତାହାକୁ ଖୁବ୍ ସୁନ୍ଦର ଭାବରେ ବର୍ଣ୍ଣିତ କରାଯାଇଛି ।

"ସୃଷ୍ଟି ଓ ସ୍ରଷ୍ଟା" ଗଳ୍ପ ଖୁବ୍ ହୃଦୟସ୍ପର୍ଶୀ । ନାରୀଟିଏ ଖୁସି ହୁଏ ନିଜର ମାତୃତ୍ୱକୁ ନେଇ । ଚତୁଃପାର୍ଶ୍ୱରେ ଛୋଟ ଛୋଟ ଶିଶୁଙ୍କୁ ଦେଖି ଖୁବ୍ ଆନନ୍ଦିତ ହୋଇଥାଏ । ସ୍ୱାମୀ ଏବଂ ସନ୍ତାନମାନଙ୍କ ଗହଣରେ ତାର ଅସୀମ ଆନନ୍ଦ । "ସେ ସୃଷ୍ଟିକର୍ତ୍ତା, କେବଳ ସୃଷ୍ଟି କରିବାରେ ତାର ଆନନ୍ଦ..... ତିନୋଟି ଛୁଆର ମା' ହୋଇ ବି ସେ ସନ୍ତୁଷ୍ଟ ରୁହେଁ ।" (ସୃଷ୍ଟି ଓ ସ୍ରଷ୍ଟା - ପୃ.୧୮୭)

ନାରୀ ଓ ପୁରୁଷ ମଧ୍ୟରେ ବିରୋଧାତ୍ମୀ ଅଲଙ୍କାର ସୃଷ୍ଟି ହୋଇଅଛି । ନାରୀ ଚାହଁଛି ସୃଷ୍ଟି; କିନ୍ତୁ ସ୍ୱାମୀ ଭାବିଛି ଭବିଷ୍ୟତ । ମମତାର ସୃଜନଶୀଳତା ଏବଂ ଜନସଂଖ୍ୟାର ସମାଧାନ ଦିଗରେ ପୁରୁଷ ଜନ୍ମ ନିରୋଧ ..... କେତେ ଦୂର ଠିକ୍ ! ଏହା ପାଠକଙ୍କୁ ଦ୍ୱନ୍ଦ୍ୱରେ ପକାଇଅଛି ? କୋମଳମତି, ସୃଜନଶୀଳତା, ସନ୍ତାନବସ୍ତୁଲା ନାରୀ ମନରେ ଯେଉଁ କାରୁଣ୍ୟର ଲହରୀ ସୃଷ୍ଟି ହେଉଛି ତାହା ଉକ୍ତ ଗଳ୍ପରେ ବର୍ଣ୍ଣିତ ।

"ଲାଜକୁଳୀ ଲତା" ଗଳ୍ପ ଅତ୍ୟନ୍ତ କ୍ଷୁଦ୍ର ମନେହୁଏ । ଏହି ଗଳ୍ପରେ ଗାଳ୍ପିକ ତାଙ୍କ ତରୁଣ ଜୀବନର ଲୁକାୟିତ ହୋଇ ରହିଥିବା ସଂଗୁପ୍ତ ରହସ୍ୟକୁ ଉନ୍ମୋଚନ କରିଛନ୍ତି । ଗଳ୍ପର ନାୟକ ମରୁଭୂମିର ମରୁଝରଣା ନିକଟରେ ଥିବା ଖଜୁରୀଗଛ ତଳେ ବସିଛନ୍ତି । ନିକଟରେ ଥିବା ଲାଜକୁଳୀ ଲତାରେ ଫୁଟିଥିବା ଫୁଲ ପରାଗ ସଂଗମ ପାଇଁ ଆକର୍ଷିତ ହୋଇଥିବାର ଲକ୍ଷ୍ୟ କରିଛନ୍ତି । କିପରି ତାଙ୍କ କର

ସ୍ୱର୍ଣ୍ଣରେ ଲତାଟି ଲାଜରେ ଝାଉଁଳି ପଡ଼ୁଛି । ଏପରି ଏକ ପରିବେଶରେ ତାଙ୍କ ଜୀବନରେ ତରୁଣ ପ୍ରେମର ପ୍ରସ୍ତୁତିତ ହୋଇଥିବାର ଜଣାପଡ଼ିଛି । ସତେ ଯେପରି ଲାଜକୁଳୀ ଲତା ରୂପା କେଉଁ କିଶୋରୀ ପ୍ରତି ତାଙ୍କର ପ୍ରାଥମିକ ମିଳନ ଅନୁଭୂତି ସୃଷ୍ଟି ହେଇଅଛି । ଏହି କ୍ଷୁଦ୍ର ଆତ୍ମାସ ଗଳ୍ପରେ ଗଳ୍ପ ନାୟକଙ୍କର ଅବିସ୍ମରଣୀୟ ସ୍ମୃତି ବାରି ହୋଇପଡ଼ୁଛି ।

ପରବର୍ତ୍ତୀ ଗଳ୍ପ "ପଦ୍ମତୋଳା" । ଏହି ଗଳ୍ପର ନାମକରଣ ଯଥାର୍ଥତା ଅତ୍ୟନ୍ତ ଉଚ୍ଚକୋଟୀର । ଏହା ଏକ ସଫଳ ଆତ୍ମାସ ଗଳ୍ପ କହିଲେ ଅତ୍ୟୁକ୍ତି ହେବନାହିଁ । କାରଣ ପ୍ରତୀକ ଓ ଚିତ୍ରକଳ୍ପ ଜରିଆରେ ଏହାର ଅବତାରଣା କରାଯାଇଛି ।

ଯେପରି ଶ୍ରୀ ବ୍ରହ୍ମାନନ୍ଦ ପଣ୍ଡାଙ୍କର "ବଂଶୀ ଓ ବନ୍ଦଣୀ" ପ୍ରତୀକଧର୍ମୀ ଆତ୍ମାସ ଗଳ୍ପରେ ତରୁଣ ଓ ତରୁଣୀଙ୍କ ପାରସ୍ପରିକ ନିବିଡ଼ ଆକର୍ଷଣ ଏବଂ ତରୁଣୀର ଆତ୍ମ ସମର୍ପଣ ଦେଖିବାକୁ ମିଳିଅଛି । ଏଥିରେ ବଂଶୀ ଆକର୍ଷଣର ପ୍ରତୀକ ବନ୍ଦଣୀ ଲକ୍ଷ୍ୟ ହାସଲର ପ୍ରତୀକ ଏବଂ ମାଛ ସେକ୍ସର ପ୍ରତୀକ । ଠିକ୍ ସେହିପରି "ପଦ୍ମତୋଳା" ଗଳ୍ପରେ ନାଗ ଓ ଭାମଣା ଦୁଇ ଜାତିର ସାପକୁ ମୁଖ୍ୟତଃ ପୁରୁଷ ଓ ସ୍ତ୍ରୀ ଭାବେ ଗାଳ୍ପିକ ଚିତ୍ରିତ କରିଛନ୍ତି ।

ଫୁଲମନୀ ଓ ପୁରିଆର ନିବିଡ଼ ଆକର୍ଷଣ କଥା ବର୍ଣ୍ଣିତ । ପ୍ରୀତିର ଅଭ୍ୟୁଦୟ ମୁଖ୍ୟତଃ ୩ଟି କାରଣରୁ ହୋଇଥାଏ । ୧. ରୁପଜନ୍ୟ, ୨. ଗୁଣଜନ୍ୟ, ୩. ସମ୍ବନ୍ଧଜନ୍ୟ । ଫୁଲମନିର ପୁରିଆ ପ୍ରତି ଯେଉଁ ଆକର୍ଷଣ ରହିଛି ତାହା ଗୁଣଜନ୍ୟ । ଏହି ଗଳ୍ପରେ ଜହ୍ନରାତି ଘାସରୁଦା, ସାହାଡ଼ା, ଗୁଆଗୋଳି ଓ ବେଗୁନିଆ ଗଛ, ଜହ୍ନ ଆଲୁଅରେ ଫୁଟିଥିବା ମଲ୍ଲିଫୁଲ ଆଦି ସହାୟକ ପରିବେଶ ସାଜିଛନ୍ତି ।

ଜହ୍ନରାତିରେ "ପଦ୍ମତୋଳା" ରାଗିଣୀରେ ବିମୁଗ୍ଧତା ଫୁଲମନୀ ତା ସ୍ୱାମୀ ପରମ ପାଖରୁ ଉଠି ଆସିଛି । ପୁରିଆ ପଦ୍ମତୋଳା ରାଗିଣୀ ଫୁଲ୍ଲିବାରେ ନିମଗ୍ନ ଥିବା ବେଳେ ଅନୁଭବ କରିଛି ତାର ପୃଷ୍ଠ ଦେଶର ଅନ୍ୟ କାହାର ଗରମ ନିଃଶ୍ୱାସର ସ୍ପର୍ଶ । ପୁରିଆ ଜାଣିଲା ସାପ ନୁହେଁ ଫୁଲମନୀ । ତତ୍ ସଙ୍ଗେ ସଙ୍ଗେ ପୁରିଆ ନାଗକୁ ଗଣିଆଣିବା ପରିବର୍ତ୍ତେ ଫୁଲମନୀକୁ ଗଣି ଆଣିଛି ।

'ପୁରିଆ ଅଙ୍ଗରେ ଅନୁଭବ କଲା ଆଉ ଏକ ଅଙ୍ଗଲତାର ଓଜନ।' (ପଦ୍ମତୋଳା-ପୃ.୧୪୪) । ଫୁଲମନୀର ଅଙ୍ଗଲତାର ସ୍ୱର୍ଣ୍ଣରେ ପୁରିଆର ସପ୍ତସ୍ୱରୀ ରାଗିଣୀ ବନ୍ଦ ହୋଇ ଯାଇଛି ଓ ତଳେ ଖସି ପଡ଼ିଛି । ଏହି ଗଳ୍ପରେ ପୁରୁଷର କଳାକୁଶଳତାରେ ନାରୀର ଆବେଗ, ସିଦ୍ଧରଣ ଓ ଦେହମନ ସମର୍ପଣର ପ୍ରମାଣ ପ୍ରଦତ୍ତ ଗଳ୍ପରେ ପ୍ରଦର୍ଶିତ ହୋଇ ଗ୍ରନ୍ଥମୋଚନ ଘଟିଛି ।






ଗାଳ୍ପିକ ନିମାଇଁ ପଢ଼ନାୟକ ବିଶେଷ କରି କାବ୍ୟିକତା, ପ୍ରତୀକ ଓ ଚିତ୍ରକଳା ଜରିଆରେ ଗଳ୍ପ ସୃଷ୍ଟି କରିପାରିଛନ୍ତି । ତାଙ୍କୁ ଜଣେ ସଫଳ ଆଭାସ ଧର୍ମୀ ଗାଳ୍ପିକ କହିଲେ କିଛି ଭୁଲ୍ ହେବନି । ଘଟଣା, ଚରିତ୍ରକୁ ପ୍ରାଧାନ୍ୟ ନ ଦେଇ ନିଜର ଭାବାବେଗ ଓ ଅନୁଭୂତିକୁ ସାମାନ୍ୟ ଭାବରେ ସୂଚିତ କରିବାରେ ସେ ଥିଲେ ସିଦ୍ଧ ହସ୍ତ । ସାଧାରଣତଃ ଆଭାସ ଗଳ୍ପ ମୁଖ୍ୟତଃ ପ୍ରସଙ୍ଗ ଆରମ୍ଭରୁ ହିଁ ପାଠକ ମନକୁ ରୋମାଞ୍ଚିତ ଓ ଆନ୍ଦୋଳିତ କରିଥାଏ । ଯାହାକି ନିମାଇଁ ପଢ଼ନାୟକଙ୍କ ଗଳ୍ପରେ ଦେଖିବାକୁ ମିଳିଥାଏ । ସେ ସାଧାରଣତଃ ପରିବେଶ ଓ ପୃଷ୍ଠଭୂମିକୁ ଅଧିକ ପ୍ରାଧାନ୍ୟ ଦେଇଛନ୍ତି । କିନ୍ତୁ; ଅଣୀ ପରବର୍ତ୍ତୀ ସମୟ ଠାରୁ ଏଭଳି ଗଳ୍ପ ଓ ଗାଳ୍ପିକଙ୍କୁ ଦେଖିବାକୁ ମିଳୁନାହିଁ । କାରଣ ପାଠକମାନେ ସାଧାରଣତଃ କାହାଣୀର ଗୁରୁତ୍ୱ ଥିବା ଗଳ୍ପ ପଢ଼ିବାକୁ ଇଚ୍ଛା ପ୍ରକାଶ କରୁଛନ୍ତି, ଗାଳ୍ପିକଙ୍କ ଭାବାବେଗକୁ ଦୁର୍ହେଁ ।

**ସହାୟକ ଉତ୍ସ:**

- ୧. ନିର୍ଦ୍ଦେଶିଣୀ, ଶ୍ରୀଦତ୍ତା, ଏବଂ କୃଷ୍ଣଚନ୍ଦ୍ର ପ୍ରଧାନ, ସମ୍ପାଦକମାନେ । *ଓଡ଼ିଆ କ୍ଷୁଦ୍ରଗଳ୍ପର ଧରା ଓ ଧାରା*. ଦ୍ୱିତୀୟ ଭାଗ, ସତ୍ୟନାରାୟଣ ବୁକ୍ ଷ୍ଟୋର, ୨୦୨୨ ।
- ୨. ପରିତା, ପ୍ରକାଶ କୁମାର । *ନବଚେତନାର ଗଳ୍ପ*. ବିଜୟିନୀ ପବ୍ଲିକେସନ, ୨୦୨୪ ।

- ୩. ପଢ଼ନାୟକ, ନିମାଇଁ ଚରଣ । *ନୀଳ ସପନର ଅଭିଷେକ*. ଫ୍ରେଣ୍ଡ୍ସ ପବ୍ଲିଶର୍ସ, ୨୦୦୧, ପୃ. ୧୮୭ ।
- ୪. ପଢ଼ନାୟକ, ନିମାଇଁ ଚରଣ । *ପଦ୍ମତୋଳା*. ଫ୍ରେଣ୍ଡ୍ସ ପବ୍ଲିଶର୍ସ, ୧୯୭୭, ପୃ. ୧୪୪ ।
- ୫. ବାରିକ, ବନଜବାସିନୀ । *ଓଡ଼ିଆ ଗଳ୍ପରେ ନବ ଚେତନା*. ଅଗ୍ରଦୂତ, ୨୦୧୭, ପୃ. ୨୧୩ ।
- ୬. ଷଡ଼ଙ୍ଗୀ, ଆଲୋକ ରଞ୍ଜନ, ଏବଂ ସନ୍ତୋଷ କୁମାର ତ୍ରିପାଠୀ । “ଆଭାସଗଳ୍ପର ଶିଳ୍ପକଳା ଓ ଓଡ଼ିଆ ଗଳ୍ପ ସାହିତ୍ୟରେ ତା’ର ପଦଧ୍ୱନି ।” *ବାଗୀଶ ପତ୍ରିକା*, ଖଣ୍ଡ ୨, ସଂଖ୍ୟା ୪, July-Aug. ୨୦୨୪ ।
- ୭. ସାମଲ, ବୈଷ୍ଣବ ଚରଣ । *ଓଡ଼ିଆ ଗଳ୍ପର ଉନ୍ନେଷ ଓ ଉତ୍ତରଣ*. ଫ୍ରେଣ୍ଡ୍ସ ପବ୍ଲିଶର୍ସ, ୨୦୧୫, ପୃ. ୭୩ ।
- ୮. ସାମଲ, ବୈଷ୍ଣବ ଚରଣ । *ଓଡ଼ିଆ କ୍ଷୁଦ୍ରଗଳ୍ପର ଇତିବୃତ୍ତ*. ଫ୍ରେଣ୍ଡ୍ସ ପବ୍ଲିଶର୍ସ, ୨୦୧୯, ପୃ. ୫୭ ।
- ୯. ସାମଲ, ବୈଷ୍ଣବ ଚରଣ । *ଓଡ଼ିଆ ଗଳ୍ପର ଗତି-ପ୍ରକୃତି*. ସାଥୀ ମହଲ, ୧୯୯୧, ପୃ. ୭୮ ।



Field	Details	Plagiarism QR
FUNDING STATEMENT	This research received no external funding	
CONFLICT OF INTEREST	No	
PLAGIARISM TEST	Yes (Drillbit)	
SIMILARITY INDEX	5 %	
ETHICAL APPROVAL	Not applicable	
CITE:	Sahoo, Abhimanyu. “Abhasa Dharmi Galpara Swara: Galpika Nimai Charan Pattnaik.” <i>Bindu Bimarsha</i> , vol. 2, no. 2, Apr. 2026, pp. 9–12. Crossref, <a href="https://doi.org/10.64647/bb.vol.2.issue.2.2026.1">https://doi.org/10.64647/bb.vol.2.issue.2.2026.1</a> .	